

வனப் பாதுகாப்புத் திணைக்களம்

வனப் பாதுகாப்புத் திணைக்களத்தில், இலங்கை தொழில்நுட்ப சேவையின் பயிற்சித் தரத்தைச் சேர்ந்த வட்டார வன உத்தியோகத்தர் பதவிக்கு ஆட்சேர்ப்புச் செய்வதற்கான திறந்த போட்டிப் பரீட்சை - 2023

வனப் பாதுகாப்புத் திணைக்களத்தில், இலங்கை தொழில்நுட்ப சேவையின், பயிற்சித் தரத்தைச் சேர்ந்த வட்டார வன உத்தியோகத்தர் பதவிகளுக்கு ஆட்சேர்ப்புச் செய்வதற்கு தகுதி வாய்ந்த இலங்கைப் பிரசைகளிடமிருந்து விண்ணப்பங்கள் கோரப்படுகின்றன. இதற்கான பரீட்சை 2024 ஆம் ஆண்டு யூன் மாதம் கொழும்பில் நடாத்தப்படவுள்ளது.

1. சம்பள முறைமை

- பயிற்சித் தரம்.- MN 01- பொ.நி.ச. இல. 03/2016 இற்கு அமைவாக:
 I ஆவது வருடம் - 27,140.00
 II ஆவது வருடம் - 27,440.00
- சம்பளஅளவுத்திட்டம்.- MN 03 - பொ. நி. ச. 03/2016 இற்கு அமைவாக
 ரூபா 31,040 - 10 × 445 - 11 × 660 - 10 × 730 - 10 × 750 - ரூபா 57,550.

2. சேவையில் இணைத்துக்கொள்வதற்கான பொதுவான நியதிகளும் நிபந்தனைகளும் :-

- I. முதலாவதாக பயிற்றுவிப்புத் தரத்திற்கு ஆட்சேர்ப்புச் செய்யப்படுவதுடன், பயிற்றுவிப்பு காலம் இரண்டு ஆண்டுகளாகும்.
- II. 02 ஆண்டுகளிலான பயிற்சிக்காலப் பகுதியின் இறுதியில் நடாத்தப்படும் தேசிய தொழில்சார் ஆற்றல் (NVQ - 6) மட்டத்தின் பரீட்சையில் சித்தியடைந்த பின்னர், இலங்கை தொழில்நுட்ப சேவையின் தரம் III இன் வட்டார வன உத்தியோகத்தர் பதவிக்கு நியமனம் செய்யப்படும்.
- III. இந்தப் பதவி நிரந்தரமானதும் ஓய்வூதிய உரித்துடையதாகும். இப்பதவிக்குரிய ஓய்வூதியமுறை தொடர்பாக அரசாங்கத்தால் எதிர்வருங் காலங்களில் மேற்கொள்கின்ற கொள்கையுடனான தீர்மானத்திற்கு நியமனம் பெறுநர்கள் கீழ்ப்படிதல் வேண்டும்.
- IV. இந்த நியமனம் மூன்று (3) வருட தகுதிகாண் நிலைக் காலத்திற்கு உட்பட்டதாகும்.
- V. வட்டார வன உத்தியோகத்தர்களின் சேவை நிலையங்கள் நாட்டின் காட்டுப் பகுதியிலுள்ள கஷ்டப் பிரதேசங்களில் அமைந்துள்ளதன், தெரிவு செய்யப்படும் பரீட்சார்த்திகள் நாட்டின் எப்பிரதேசத்திலும் பணியாற்றுவதற்கு ஆயத்தமாக இருத்தல் வேண்டும்.
- VI. இலங்கைத் தொழில்நுட்ப சேவையின் சேவைப் பிரமாணக் குறிப்பினதும் மேற்பார்வை முகாமைத்துவ உதவியாளர் - தொழில்நுட்ப சேவை தொகுதியில் வட்டார வன உத்தியோகத்தர்கள் மற்றும் வன கட்டுப்பாட்டாளர் பதவிகளுக்கான ஆட்சேர்ப்புத் திட்டத்தின் பிரிவுகள் ஏற்புடையதாகும்.
- VII. பரீட்சைசின்களம், தமிழ் மற்றும் ஆங்கில மொழிகளில் நடாத்தப்படும். விண்ணப்பிக்கின்ற மொழி மூலத்தை பின்னர் மாற்றுவதற்கு இடமளிக்கப்பட மாட்டாது.

3. வயதெல்லை.- விண்ணப்பதாரிகள் விண்ணப்பங்கள் ஏற்றுக் கொள்ளப்படும் இறுதித் திகதியன்று 18 வயதுக்குக் குறையாமலும் 30 வயதுக்கு மேற்படாமலும் இருத்தல் வேண்டும்.

4. கல்வித் தகைமைகள்:- சகல விண்ணப்பதாரிகளும் பின்வரும் கல்வித் தகைமைகளைத் திருப்திகரமானவாறு பூர்த்தி செய்திருத்தல் வேண்டும் :

- (i) கல்விப் பொதுத் தராதர (உயர்தர) பரீட்சையில் உயிரியல் அல்லது விவசாயம் உட்பட மூன்றுபாடங்களில் (வழமையான பொதுப் பரீட்சை தவிர்ந்த) ஒரே அமர்வில் சித்தியடைந்திருத்தல் வேண்டும்.

அல்லது

பழைய பாடத்திட்டத்தில் விலங்கியல், தாவரவியல் அல்லது விவசாயம் ஆகிய பாடங்களில் 2 பாடங்கள் உட்பட மூன்று (3) பாடங்களில் க. பொ. த. (உ. த.) தரப் பரீட்சையில் ஒரே அமர்வில் சித்தியடைந்திருத்தல் வேண்டும்.

அத்துடன்

ச. பொ. த. (சா. த.) பரீட்சையில் ஒரே அமர்வில் சிங்களம்/தமிழ்/ஆங்கில மொழி, கணிதம், விஞ்ஞானம் மற்றும் வேறு ஏதாவது ஒரு பாடத்தில் திறமைச் சித்தியுடன் ஆறு (6) பாடங்களில் ஒரே அமர்வில் சித்தியடைந்திருத்தல் வேண்டும்.

5. ஏனைய தகைமைகள் :

- விண்ணப்பதாரி இலங்கைப் பிரசையாக இருத்தல் வேண்டும்.
- விண்ணப்பதாரி நல்லொழுக்கமுடையவராக இருத்தல் வேண்டும்.
- விண்ணப்பதாரி மேலே உள்ள 3 ஆம் மற்றும் 4 ஆம் பந்திகளில் குறிப்பிடப்பட்டுள்ள அனைத்து தகைமைகளையும் விண்ணப்பங்கள் ஏற்றுக்கொள்ளப்படும் இறுதித் திகதியில் பூர்த்தி செய்திருத்தல் வேண்டும்.
- இப் பதவிக்கு ஆண் விண்ணப்பதாரிகள் மட்டும் விண்ணப்பிக்கலாம்.
- எல்லாப் விண்ணப்பதாரிகளும் நாட்டின் எப்பிரதேசத்திலும் பணியாற்றுவதற்கும் பதவியின் கட்டமைகளை நிறைவேற்றுவதற்கும் பொருத்தமான உடல், உள ரீதியான ஆரோக்கியத்தைக் கொண்டிருத்தல் வேண்டும்.

6. ஆட்சேர்ப்புத் திட்டம்:-

- மேலே 3, 4 மற்றும் 5 ஆம் பந்திகளின்கீழ் தகுதிபெறுகின்ற விண்ணப்பதாரிகள் எழுத்துமூலப் பரீட்சையில் பெற்றுக்கொள்ளுகின்ற சித்தியடைவதற்கான புள்ளிகளின் முன்னுரிமை ஒழுங்குமுறையின் மீது, பொதுநேர்முகப் பரீட்சைக்கு உட்படுத்தி பரீட்சையில் பெற்றுக்கொண்ட மொத்தப் புள்ளிகளின் முன்னுரிமை ஒழுங்குமுறையின் அடிப்படைக்கமைவாக நிலவுகின்ற வெற்றிட எண்ணிக்கைக்கு நேரொத்ததாக ஆட்சேர்ப்புச் செய்யப்படுவர்.
- பரீட்சைக்குத் தோற்றிய சகல விண்ணப்பதாரிகளுக்கும் பரீட்சை ஆணையாளர் நாயகத்தினால் தனிப்பட்ட ரீதியில் பெறப்பெறுகின்ற தபால் மூலம் அல்லது www.results.exams.gov.lk இணையத்தளத்தின் ஊடாக அறிவிக்கப்படும்.
- மேலே 6.1 ஆம் பந்தியில் குறிப்பிடப்பட்டுள்ளவாறு ஆட்சேர்ப்புச் செய்யவுள்ள இறுதி வெற்றிடத்திற்கு ஆட்சேர்ப்புச் செய்யும் போது சமமான புள்ளிகளைப் பெற்றுள்ள விண்ணப்பதாரிகள் பலர் இருப்பின் அதற்கு அதிக புள்ளிகளைப் பெற்றுக்கொண்ட விண்ணப்பதாரிகள் மட்டும் ஆட்சேர்ப்புச் செய்யப்படுவர்.
- மேலே 6.1 ஆம் பந்தியின்கீழ் தகுதி பெற்று தெரிவு செய்யப்படுகின்ற விண்ணப்பதாரிகள் நுவரெலியாவில் அமைந்துள்ள இலங்கை வனக் கல்லூரியினால் நடத்தப்படுகின்ற இரண்டு வருட செயல்முறை மற்றும் கட்டமைப்பு ரீதியான பரீட்சை நெறியை திறம்பட பூர்த்தி செய்து தேசிய தொழிற்கைமை 6 ஆம் மட்டம் (NVQ 6) சித்தியடைந்ததன் பின்னர் இலங்கை தொழில்நுட்ப சேவையில் III ஆம் தரத்திற்கு உள்வாங்கப்படுவார்கள்.

7. பாடவிதானம்.- எழுத்துமூல பரீட்சை இரண்டு வினாத்தாள்களைக் கொண்டுள்ளதாகும்.

வினாத்தாள்	பாடவிதானம்
உள்சார்பு (காலம் : 1 மணித்தியாலம்) - 100 புள்ளிகள்.-	இவ்வினாத்தாள் ஐம்பது (50) பல்வகை தேர்வு வினாக்களைக் கொண்டதாகவும், விண்ணப்பதாரியின் தர்க்க ரீதியான திறனையும் பகுப்பாய்வையும், தீர்மானமெடுக்கும் திறனையும் தீர்மானிக்கும் வகையில் சுருக்க விடைகளைத் தெரிவிக்கும் பல்தேர்வு வினாக்களைக் கொண்டதாகவும் அமையும். (எல்லா வினாக்களுக்கும் விடையளித்தலும் வேண்டும்.)
தொழில்நுட்ப வினாத்தாள் (காலம் : இரண்டு (2) மணித்தியாலங்கள்) - 100 புள்ளிகள்.-	இந்தவினாத்தாள் வன வளங்கள் மற்றும் இதன் உயிர்வாழ்க்கை தொடர்பில் ஏற்படுகின்ற தாக்கங்கள் பற்றிய அறிவு, இலங்கையின் சூழ்நொகுதிகள் பற்றிய அறிவு, புவியியல் முக்கியத்துவம் தொடர்பிலான அறிவு, இலங்கைக் கமத்தொழில் பொருளாதாரம் தொடர்பிலான அறிவு, வனவியல் மற்றும் வனப் பாதுகாப்பு அமைச்சு, வனப் பாதுகாப்பு திணைக்களம் தொடர்பிலான முக்கிய தகவல்கள்-இதன் பணிகள் மற்றும் நோக்கங்கள் தொடர்பிலான புரிந்துணர்வு, இயற்கை சூழல், காடுகள் மற்றும் தாவரங்கள் தொடர்பிலான அறிவு, காடுகளுக்கும் பொதுமக்களுக்கும் இடையே நெருங்கிய தொடர்பிலுள்ள முக்கியத்துவம், புவியியல் தொடர்பிலான அடிப்படை அறிவு (பூமியின் வடிவம் மற்றும் புவியியல் காரணிகள்) அத்துடன் விண்ணப்பதாரியின் பொது அறிவை மதிப்பிடும் நோக்கிலான கட்டமைவு மற்றும் பகுதியளவிலான கட்டமைவு வினாத்தாளாகக் காணப்படும். (எல்லாவினாக்களுக்கும் விடையளித்தல் வேண்டும்.)

விண்ணப்பதாரிகள் இந்த இரண்டு (2) வினாத்தாள்களுக்கும் ஒரேமொழி மூலத்தில் தோற்றுதல் வேண்டும். எழுத்துப் பரீட்சையில் சித்திபெறுவதற்கு ஒவ்வொரு வினாத்தாளிலும் ஆகக்குறைந்தது 40% புள்ளிகள் பெற்றிருத்தல் வேண்டும்

8. විண்ணப்பங்கள் மற்றும் ஏனைய විபரங்கள்

- ❖ විண்ணப்பமானது இலங்கைப் பரீட்சைகள் திணைக்களத்தின் www.doenets.lk இணையத் தளத்தில் "Our Services" "Online Applications - " Recruitment Exams " ஊடாக வெளியிடப்பட்டுள்ளதுடன், விண்ணப்பங்களை இணையத்துடன் நேரடிதொடர்பு மூலம் (Online) மட்டுமே சமர்ப்பிக்கலாம். இணையத்துடன் நேரடிதொடர்பு மூலம் (Online) விண்ணப்பங்கள் பொறுப்பேற்கப்படுதல் 2024, மார்ச் மாதம் 22 ஆந் திகதி மு.ப. 9.00 மணிக்கு ஆரம்பமாவதுடன், 2024 ஏப்பிரல் மாதம் 19 ஆந் திகதி பி.ப. 9.00 மணிக்கு முடிவடையும்.
- ❖ இணையத்துடன் நேரடிதொடர்பு மூலம் (Online) பரீட்சைகளுக்கான விண்ணப்பம் ஆங்கில மொழியில் மட்டும் பூர்த்தி செய்யப்படுதல் வேண்டும். விண்ணப்பதாரியால் இணையத்துடன் நேரடிதொடர்பு மூலம் (Online) முன்வைக்கப்படும் விண்ணப்பப்படிவம் திணைக்களத்தால் பொறுப்பேற்கப்பட்டது/பொறுப்பேற்கப்படவில்லை கட்டமைவில் பிரவேசிப்பதற்கு பயன்படுத்திய கையடக்கத் தொலைபேசி இலக்கத்திற்கு குறுஞ்செய்தி மூலம் (SMS) அல்லது மின்னஞ்சல் (E-mail) முகவரிக்கு அறிவிக்கப்படும். இணையத்துடன் நேரடிதொடர்பு மூலம் (Online) விண்ணப்பப்படிவம் பூர்த்தி செய்வதற்கு முன்னர் பரீட்சை பொருட்டு தயாரிக்கப்பட்டுள்ள ஆலோசனை பத்திரத்தை (Instructions) பதிவிறக்கம் செய்து கொள்ளவும். விண்ணப்பப்படிவத்தைப் பூர்த்தி செய்கின்றபோது குறித்த ஆலோசனைகளை கட்டாயமாகப் பின்பற்றவும். தற்போது அரசாங்க சேவையில்/ மாகாண அரசாங்க சேவையில் ஈடுபட்டுள்ள விண்ணப்பதாரிகளால் பரீட்சைக்கான விண்ணப்பப்படிவத்தின் பிரதிகளை தமது சுயவிபரக் கோவையில் உள்ளடக்குவதற்கு உரிய அதிகாரிகளிடம் ஒப்படைத்தல் வேண்டும். நேர்முகப் பரீட்சைக்கு அழைக்கும் சந்தர்ப்பத்தில் நிறுவனத் தலைவரால் சான்றுப்படுத்திய விண்ணப்பப்படிவத்தின் பிரதி மற்றும் சேவை உறுதிப்படுத்தும் கடிதமொன்று சமர்ப்பிக்கப்படுதல் வேண்டும்.

9. பரீட்சைக் கட்டணம்

- ❖ பரீட்சைக் கட்டணம் ரூபா 600.00 ஆகும். பரீட்சைக் கட்டணம் செலுத்துகையில் இணையத்துடன் நேரடி தொடர்பு அமைப்பின் மூலம் வழங்கப்படும் பின்வரும் கட்டணங்களை செலுத்தும் முறைமையின் கீழ் மட்டும் கொடுப்பனவுகளை மேற்கொள்ளுதல் வேண்டும்.
 - i. எந்தவொரு வங்கி கடன் அட்டை மூலம் (Any Bank Credit Card)
 - ii. இணையத்தள கொடுப்பனவு வசதிகளுடன் எந்தவொரு வங்கி பற்றட்டை மூலம் (Any Bank Debit Card with the Facility of Internet Transactions)
 - iii. இலங்கை வங்கி ஒன்லயின் வங்கிமுறை மூலம் (Online Banking Method of Bank of Ceylon)
 - iv. எந்தவொரு இலங்கை வங்கி கிளை மூலமும் (Any Branch of the Bank of Ceylon)

குறிப்பு :-

- (அ) மேற்படி முறைகளின் மூலம் கொடுப்பனவுகளை செய்தல் தொடர்பான ஆலோசனைகள் இணையத்தளத்தில் பரீட்சைக்கு ஏற்புடையதான தொழில்நுட்ப ஆலோசனைகளின் கீழ் வெளியிடப்பட்டுள்ளது.
- (ஆ) கொடுப்பனவுகள் கிடைக்கப் பெறுதல் தொடர்பாக குறுஞ்செய்தி மூலம் (SMS) அல்லது மின்னஞ்சல் செய்தி மூலம் அறிவிக்கப்படும். பரீட்சைக் கட்டணம் பொருட்டு மொத்த பணத் தொகையும் செலுத்தப்படுதல் வேண்டுமென்பதுடன், பரீட்சைக் கட்டணம் குறைவாகவோ அதிகமாகவோ செலுத்தப்பட்டுள்ள விண்ணப்பங்கள் நிராகரிக்கப்படும். மேற்படி கொடுப்பனவு முறைகள் மூலம் பரீட்சைக் கட்டணம் செலுத்தும் போது ஏற்படும் குறைபாடுகள் தொடர்பில் இலங்கைப் பரீட்சைத் திணைக்களம் பொறுப்பு கூறமாட்டாது.
- (இ) பரீட்சை பொருட்டு செலுத்தப்பட்ட மொத்த தொகை எந்தவொரு காரணம் கொண்டும் மீள செலுத்தலோ வேறு பரீட்சைக்காகவோ மாற்றம் செய்யப்படமாட்டாது.

10. விண்ணப்பதாரி பின்வரும் ஆவணங்களில் ஒன்றையோ, சிலவற்றையோ, எல்லாவற்றையுமோ கோரப்படுமிடத்து சமர்ப்பித்தல் வேண்டும் :

- (i) பிறப்பு அத்தாட்சிப்பத்திரம்
- (ii) கல்விச் சான்றிதழ்கள்
- (iii) அண்மையில் பெற்றுக்கொண்ட கிராம அலுவலரின் சான்றிதழ்
- (iv) நற்சான்றிதழ்கள் இரண்டு
- (v) உரிய பிற சான்றிதழ்கள்.

குறிப்பு.- ஆவணங்கள்/சான்றிதழ்கள் அல்லது இவற்றின் பிரதிகள் விண்ணப்பத்துடன் அனுப்பப்படலாகாது.

11. பரீட்சை நிலையங்களும் அனுமதி அட்டைகளும்.-

- (i) பரீட்சையானது இந்த அட்டவணை 1 இல் காட்டப்பட்டுள்ள நகரங்களில் அமைக்கப்படவுள்ள பரீட்சை நிலையங்களில் நடாத்தப்படும். விண்ணப்பதாரிகள் பரீட்சைக்குத் தோற்றுவதற்கு எதிர்பார்க்கின்ற நகரம், அதற்குரித்தான இலக்கம் விண்ணப்பத்தின் உரியதலைப்பில் முதலாவது மற்றும் இரண்டாவது தெரிவுகளாகக் குறிப்பிடல் வேண்டும். ஏதேனும் நகரமொன்றில் பரீட்சை நிலையமொன்றை அமைப்பதற்கு விண்ணப்பதாரிகள் போதுமானளவு விண்ணப்பிக்காதவிடத்து இந்தவிண்ணப்பதாரிகள் அவர்களது இரண்டாவது விருப்பாகக் காட்டியுள்ள நகரில் அல்லது அண்மையிலுள்ள வேறு நகரில் அமைக்கப்படுகின்ற பரீட்சை நிலையத்துடன் தொடர்புபடுத்தப்படுவர். அத்துடன் உத்தேச எல்லா நகரங்களிலும் மேலதிகமாக அல்லது பரீட்சை நிலையத்தைத் தாபிப்பதற்குப் போதுமான அளவு விண்ணப்பதாரிகள் விண்ணப்பிக்காதவிடத்து பரீட்சையை கொழும்பில் மாத்திரம் நடாத்துவதற்கு பரீட்சை ஆணையாளர் நாயகத்தினால் தேவையான நடவடிக்கை எடுக்கப்படும்.
- (ii) விளம்பரத்தில் குறிப்பிடப்பட்டுள்ளவாறு விண்ணப்பங்களைப் பொறுப்பேற்கும் இறுதித் திகதியன்று அல்லது அன்றைய தினத்திற்கு முன்னர் உரிய கட்டணத்தைச் செலுத்தி அதற்கான பற்றுச்சீட்டுடன் செம்மையாகப் பூர்த்தி செய்யப்பட்ட விண்ணப்பங்களைச் சமர்ப்பித்துள்ள விண்ணப்பதாரிகளுக்கு பரீட்சை ஆணையாளர் நாயகத்தினால் பரீட்சை அனுமதி அட்டைகள் வழங்கப்படும். பரீட்சை அனுமதி அட்டைகள் விநியோகிக்கப்பட்டவுடன் இது பற்றிக் குறிப்பிட்டு பத்திரிகை விளம்பரமொன்று இலங்கைப் பரீட்சைத் திணைக்களத்தினால் பிரசுரிக்கப்படும். அனுமதி அட்டைகள் கிடைக்கப்பெறாதவிண்ணப்பதாரிகள் இருப்பின் அறிவித்தலில் குறிப்பிடப்பட்டுள்ளவாறு இது தொடர்பில் இலங்கைப் பரீட்சைத் திணைக்களம், ஏற்பாடுகள் மற்றும் வெளிநாட்டுப் பரீட்சைப் பிரிவில் வினவவேண்டும். இவ்வாறு வினவுப்போது விண்ணப்பதாரி தான் விண்ணப்பித்த பரீட்சையின் பெயர், விண்ணப்பதாரியின் முழுப்பெயர், தேசிய ஆள் அடையாள அட்டை இலக்கம் மற்றும் முகவரி போன்றவற்றைச் சரியாகக் குறிப்பிடல் வேண்டும். விண்ணப்பதாரி கொழும்புக்கு அப்பால் வசிப்பவராயின் இந்த விபரங்களுடன் தொலைநகல் ஊடாக பரீட்சை அனுமதி அட்டையின் பிரதியொன்றைத் துரிதமாக பெற்றுக்கொள்ளக்கூடிய வகையில் விண்ணப்பதாரியின் தொலைநகல் இலக்கத்தையும் குறிப்பிட்ட கோரிக்கைக் கடிதமொன்றை விளம்பரத்தில் காட்டப்பட்டுள்ள தொலைநகல் இலக்கத்திற்கு அனுப்பிவைக்கப்பட்டதன் பின்னர் வினவுதல் மிக்க பயனுள்ளதாக இருக்கும். அவ்வாறு கோரும்போது பரீட்சைத் திணைக்களத்தினால் கோருகின்ற ஏதேனும் தகவல்களை உறுதிப்படுத்திக் கொள்வதற்கு தன்னிடம் வைத்திருக்கும் விண்ணப்பத்தின் பிரதி, பரீட்சைக் கட்டணத்தைச் செலுத்திய பற்றுச்சீட்டின் பிரதி என்பவற்றை ஆயத்தமாக வைத்திருத்தல் பயனுள்ளதாக இருக்கும்.
- (iii) விண்ணப்பதாரிக்கு பரீட்சை அனுமதி அட்டையை வழங்குதல் அவர் பரீட்சைக்குத் தோற்றுவதற்கு தகைமைகளைப் பூர்த்தி செய்துள்ளாரென ஏற்றுக் கொள்ளப்பட்டதாகக் கருதப்படலாகாது என்பதுடன் பரீட்சைக்குத் தோற்றுகின்ற முதல் தினத்திலேயே தமது கையொப்பத்தை உறுதிப்படுத்திய அனுமதி அட்டையை பரீட்சை நிலைய மேற்பார்வையாளரிடம் சமர்ப்பித்தல் வேண்டும்.
- (iv) பரீட்சை நடாத்துதல் மற்றும் பெறுபேறுகள் வெளியிடுதல் தொடர்பில் பரீட்சை ஆணையாளர் நாயகத்தினால் பிறப்பிக்கப்படுகின்ற ஒழுங்குவிதிகளுக்கு பரீட்சார்த்திகள் கீழ்ப்படிதல் வேண்டும். இந்த ஒழுங்குவிதிகளை மீறாமலிட்டு பரீட்சை ஆணையாளர் நாயகத்தினால் பிறப்பிக்கப்படும் தண்டனைக்கும் அவர் ஆளாகுதல் வேண்டும்.

12. விண்ணப்பதாரியின் ஆள் அடையாளம்.-

- ❖ பரீட்சைநிலைய பரிசோதகர் திருப்தியுறும் வகையில் தங்களது ஆள் அடையாளத்தை நிரூபித்தல் வேண்டும் என்பதுடன் இதற்காகப் பின்வரும் ஏதேனும் ஆவணங்களில் ஒன்று ஏற்றுக்கொள்ளப்படும் :-
- ஆட்பதிவுத் திணைக்களத்தினால் வழங்கப்பட்ட தேசிய ஆளடையாள அட்டை
 - செல்லுபடியான கடிதவச்சீட்டு.
 - செல்லுபடியான இலங்கை சாரதி அனுமதிப்பத்திரம்

அதேபோன்று பரீட்சார்த்திகளின் ஆளடையாளத்தை உறுதிப்படுத்த முடியுமான வகையில் முகம் மற்றும் இரண்டு காதுகளையும் மூடாது பரீட்சை மண்டபத்திற்குள் பிரவேசித்தல் வேண்டும். அவ்வாறு தமது ஆளடையாளத்தை உறுதிப்படுத்துவதை நிராகரிக்கின்ற விண்ணப்பத்தாரிகள் பரீட்சை மண்டபத்திற்குள் சேர்த்துக்கொள்ளப்படமாட்டார்கள். மேலும் பரீட்சை மண்டபத்திற்குள் பிரவேசித்த நேரம் தொடக்கம் பரீட்சை முடிவடைந்து வெளியேறும் வரை பரீட்சை அதிகாரிகளுக்கு விண்ணப்பதாரியை அடையாளம் காணக்கூடிய வகையில் முகம் மற்றும் இரண்டு காதுகளையும் மூடாதிருத்தல் வேண்டும்.

